

**වාරිමාර්ග හා ජල සම්පත් කළමනාකරණ අමාත්‍යාංශය**  
**වාරිමාර්ග දෙපාර්තමේන්තුව**

තාක්ෂණ සහායක (වාරිමාර්ග) තනතුරට බඳවා ගැනීම  
සඳහා පවත්වනු ලබන විවෘත තරග විභාගය - 2017

1.0 වාරිමාර්ග දෙපාර්තමේන්තුවේ පුරප්පාඩුව පවත්නා කළමනාකරණ සහකාර තාක්ෂණ ඛණ්ඩ 3 සේවා ගණයේ තාක්ෂණ සහායක (වාරිමාර්ග) තනතුරට බඳවා ගැනීමට පැවැත්වෙන විවෘත තරග විභාගය සඳහා සුදුසුකම් ලත් ශ්‍රී ලංකාවේ පුරවැසියන්ගෙන් අයදුම්පත් කැඳවනු ලැබේ.

1.1 බඳවා ගැනීමට අපේක්ෂිත නනතුර :

තනතුරු නාමය	පුරප්පාඩු සංඛ්‍යාව	බඳවා ගන්නා ශ්‍රේණිය
තාක්ෂණ සහායක (වාරිමාර්ග)	104	III ශ්‍රේණිය

1.2 නනතුරේ රාජකාරී ස්වභාවය :

වාරිමාර්ග දෙපාර්තමේන්තුවේ ඉංජිනේරු සහකාරවරයෙකුගේ අධීක්ෂණය යටතේ පවරනු ලබන පහත කාර්යයන්,

- \* ක්ෂේත්‍රයේ නව ඉදි කිරීම්, වැඩි දියුණු කිරීම් හා අලුත්වැඩියා කිරීම් සඳහා වන වැඩ පරීක්ෂා කිරීම.
- \* වාරිමාර්ග දෙපාර්තමේන්තුවේ අනුමත ප්‍රමිතීන්ට අනුව එම කටයුතුවලදී පවරනු ලබන වගකීම් ඉටු කිරීම.
- \* අදාළ ක්ෂේත්‍රයේ වාරිමාර්ග හා උස්සාන වාරිමාර්ග, ගංවතුර වැළැක්වීම යනාදී ව්‍යාපාරවල මෙහෙයුම් හා නඩත්තු වැඩ පරීක්ෂා කිරීම.
- \* වාරිමාර්ග දෙපාර්තමේන්තුවට අයත් වාරිමාර්ග, උස්සාන වාරිමාර්ග, ගංවතුර වැළැක්වීමේ හා කරදිය වැළැක්වීමේ ව්‍යාපාර, ගොඩනැගිලි, පාරවල් සහ ඒවාට අයත් රක්ෂිත පිළිබඳව අවධානයෙන් සිටීම සහ ආරක්ෂා කිරීම.

2.0 බඳවා ගැනීමේ ක්‍රමය :

2.1 වාරිමාර්ග අධ්‍යක්ෂ ජනරාල් විසින් අනුමත කරනු ලබන ආයතනයක් මගින් පවත්වනු ලබන ලිඛිත තරග විභාගයක සහ සාමාන්‍ය සම්මුඛ පරීක්ෂණයක ප්‍රතිඵල මත බඳවා ගැනු ලැබේ. ලිඛිත විභාගය සමත් අයදුම්කරුවන්ගේ මුල් ලකුණුවල කුසලතාවයේ අනුව පිළිවෙල අනුව බඳවා ගැනීමට අපේක්ෂිත සංඛ්‍යාවට සමාන සංඛ්‍යාවක් සාමාන්‍ය සම්මුඛ පරීක්ෂණයට භාජනය කර සුදුස්සන් තෝරා ගනු ලැබේ.

2.2 සාමාන්‍ය සම්මුඛ පරීක්ෂණය අයදුම්කරුවන්ගේ ශාරීරික යෝග්‍යතාවය හා සහතික පත්‍ර පරීක්ෂා කර බැලීම සඳහා වන අතර, ලකුණු ලබා දෙනු නොලැබේ.

3.0 වැටුප් පරිමාණය :- මෙම තනතුරට අදාළ මාසික වැටුප් පරිමාණය රාජ්‍ය පරිපාලන චක්‍රලේඛ 03/2016 හි උපලේඛන 1 අනුව රු. 29, 840 - 10 x 300 - 11 x 350 - 10 x 560 - 10 x 660 - 48,890 (MT1-2016) වේ. එම චක්‍රලේඛයේ උපලේඛන II අනුව 2018.01.01 දින සිට 2018.12.31 දින දක්වා අදාළ වනුයේ රු. 23,674 ක මූලික වැටුපක් හා රු. 3,665 ක ගැලපුම් දීමනාවකි.

4.0 සේවයේ නියුක්ත කරවීමේ කොන්දේසි හා සේවා කොන්දේසි :

- 4.1 මෙම පත්වීම ස්ථිරය. එතකුණු වුවත් ඔබ වර්ෂ තුනක පරිවාස කාලයකට යටත් විය යුතු වේ.
- 4.2 මෙම පත්වීම විශ්‍රාම වැටුප් සහිතය. ඔබට හිමි විශ්‍රාම වැටුප් ක්‍රමය පිළිබඳ රජය විසින් ඉදිරියේදී ගනු ලබන ප්‍රතිපත්තිමය තීරණයකට ඔබ යටත් විය යුතු වේ. තව ද, ඔබ වැන්දඹු හා අනන්දරු විශ්‍රාම වැටුප් ක්‍රමයට/වැන්දඹු පුරුෂ හා අනන්දරු විශ්‍රාම වැටුප් ක්‍රමයට දායක විය යුතු ය.
- 4.3 තාක්ෂණ සහායක III වන ශ්‍රේණියට බඳවා ගෙන වසර 03 ක් ඇතුළත බඳවා ගැනීමේ පරිපාටියේ සඳහන් පරිදි පළමුවැනි කාර්යක්ෂමතා කඩඉම් පරීක්ෂණය සමත් විය යුතුය.
- 4.4 රාජ්‍ය පරිපාලන චක්‍රලේඛ 01/2014 අනුව තනතුරට බැඳී වසර 05 ක් ඇතුළත සේවාවට බැඳුණු භාෂාවට අතිරේකව අනෙක් රාජ්‍ය භාෂාව පිළිබඳව අදාළ ප්‍රවීණතාවය ලබා ගත යුතුය.
- 4.5 රාජ්‍ය සේවා කොමිෂන් සභා කාර්ය පරිපාටික රීතිවලටද, ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආයතන සංග්‍රහයටද, රජයේ මුදල් රෙගුලාසිවලටද, අනුමත බඳවාගැනීමේ පරිපාටියේ විධිවිධාන හා එයට වරින්වර කරනු ලබන සංශෝධනවලටද දෙපාර්තමේන්තුගත අනෙකුත් නියෝගවලටද මෙම පත්වීම යටත් වේ.

5.0 වයස් සීමාව :

අයදුම්පත් භාර ගන්නා අවසාන දිනට වයස අවුරුදු 18 ට නොඅඩු විය යුතු අතර, අවුරුදු 35 ට නොවැඩි විය යුතුය.

6.0 අවශ්‍ය සුදුසුකම් :

6.1 අධ්‍යාපන සුදුසුකම් - භාෂාව හෝ සාහිත්‍ය, ගණිතය සහ විද්‍යාව ඇතුළුව දෙවරකට නොවැඩි වාර ගණනකදී විෂයයන් හයකින් (06) අධ්‍යයන පොදු සහතික පත්‍ර (සාමාන්‍ය පෙළ) විභාගය සමත්වීම.

6.2 වෘත්තීය සුදුසුකම් :  
තෘතීයික හා වෘත්තීය අධ්‍යාපන කොමිෂන් සභාව විසින් පිළිගත් කාර්මික විද්‍යාලයකින් තුන් අවුරුදු අර්ධ කාලීන ජාතික තාක්ෂණ සහතික පත්‍ර (සිවිල්) පාඨමාලාව සමත් වී අදාළ සහතිකය (NCT-civil) ලබා ගෙන තිබීම හෝ තෘතීයික හා වෘත්තීය අධ්‍යාපන කොමිෂන් සභාව විසින් පිළිගත් ආයතනයක් විසින් නිකුත් කරන ලද ඊට සමාන සහතිකයක් ලබා ගෙන තිබීම.

6.3 කායික සුදුසුකම් - සෑම අයදුම්කරුවෙකුම ශ්‍රී ලංකාව තුළ ඕනෑම ප්‍රදේශයක සේවය කිරීමටත් තනතුරෙහි රාජකාරී ඉටු කිරීමටත් ප්‍රමාණවත් ශාරීරික හා මානසික යෝග්‍යතාවයකින් යුක්ත විය යුතුය.

6.4 වෙනත් සුදුසුකම් :

- i. ශ්‍රී ලංකාවේ පුරවැසියෙකු විය යුතුය.
- ii. අයදුම්කරු විශිෂ්ඨ වර්තයකින් යුක්ත විය යුතුය.
- iii. යම් ආගමක නිකායක පැවිදිවරයක් දරන කිසිදු තැනැත්තෙකු මෙම විභාගය සඳහා පෙනී සිටීමට සුදුසුකම් නොලැබේ.
- iv. තරඟ විභාගයට පෙනී සිටීම සඳහා අවශ්‍ය සුදුසුකම් සපුරා ඇති ලෙසට පිළිගනු ලබන්නේ, අයදුම්කරු අදාළ සියලු සුදුසුකම් හා නියමිත වයස් සීමාව අයදුම්පත් කැඳවීමේ නිවේදනයේ සඳහන් කරනු ලබන දිනට සෑම ආකාරයකින්ම සම්පූර්ණ කර තිබෙන්නේ නම් පමණි.

7.0 ඔබ විසින් එවන ලද අයදුම්පත්‍රයේ සඳහන් කර ඇත්තා වූ යම් තොරතුරක් අසත්‍ය හෝ වැරදි බව හෝ බඳවා ගැනීමට පෙර අනාවරණය වුවහොත් ඔබගේ අපේක්ෂකත්වය අවලංගු කරනු ලැබේ. එබඳු අසත්‍ය හෝ වැරදි තොරතුරක් බඳවා ගැනීමෙන් පසුව අනාවරණය වුවහොත් ඊට අදාළ ක්‍රියා මාර්ගයන්ට යටත්ව සේවයෙන් පහ කිරීමට කටයුතු කරනු ලැබේ.

8.0 විභාග පටිපාටිය :

විභාගය විෂයන් දෙකකින් යුත් ලිඛිත පරීක්ෂණයකි. මෙම විභාගය සිංහල හා දෙමළ මාධ්‍යවලින් පැවැත්වෙන අතර, ඉල්ලුම් කරන මාධ්‍ය පසුව වෙනස් කිරීමට ඉඩ දෙනු නොලැබේ.

විෂයයන්	කාලය	මුද්‍රා ලකුණු	සමත් ලකුණු
බුද්ධි පරීක්ෂණය	පැය 01	100	40
විෂයානුබද්ධ තාක්ෂණික පරීක්ෂණය	පැය 01	100	40

8.1 විභාගය සඳහා වන විෂය නිර්දේශය

1. බුද්ධි පරීක්ෂණය

ප්‍රශ්න පත්‍රයේ නම	විෂයය නිර්දේශය
බුද්ධි පරීක්ෂණය	අපේක්ෂකයාගේ සිතීමේ තර්කානුකූලතාවයන්, ඔහුගේ සිතීමේ විශ්ලේෂණ තත්ත්වයක්, තීරණය කිරීමේ ශක්තියන්, විනිශ්චය කිරීම සඳහා වූ ප්‍රශ්නවලින් යුක්තය.

2. විෂයානුබද්ධ තාක්ෂණික පරීක්ෂණය :

ප්‍රශ්න පත්‍රයේ නම	විෂය නිර්දේශය
විෂයානුබද්ධ තාක්ෂණික පරීක්ෂණය	මූලික ගණිතමය දැනුම හා මූලික සිවිල් ඉංජිනේරුමය දැනුම පරීක්ෂා කිරීම සඳහා වන ප්‍රශ්නවලින් මෙම ප්‍රශ්න පත්‍රය සමන්විත වේ.

8.2 මෙම විභාගය 2018 අප්‍රේල් මස කොළඹ නගරය තුළදී පමණක් පැවැත්වෙනවා ඇත. මෙම විභාගය කල්දීමේ හෝ අවලංගු කිරීම පිළිබඳ අවසන් තීරණය වාරිමාර්ග අධ්‍යක්ෂ ජනරාල් සතු වන්නේය.

9.0 අයදුම්පත් සකස් කිරීම හා ඉදිරිපත් කිරීම :

9.1 මෙම නිවේදනය අවසානයේ දක්වා ඇති ආදර්ශ අයදුම්පත අනුව සෙ. මී. 21 X 29 (ඒ4) ප්‍රමාණයේ කඩදැසිවල දෙපැත්තම ප්‍රයෝජනයට ගනිමින් තමන් විසින් ඉල්ලුම්පත්‍රය සකස් කර ගත යුතුය. අංක 1.0 සිට 6.0 දක්වා ශීර්ෂ 01 පිටුවේ ද, අංක 7.0 සිට 11.00 දක්වා 02 පිටුවේ ද, අංක 12.00 සිට 14.0 දක්වා 03 පිටුවේ ද, අංක 15. 04 පිටුවේ ද ඇතුළත් වන පරිදි ඉල්ලුම් පත්‍රය සැකසිය යුතුය.

9.2 දැනට රාජ්‍ය සේවයේ හෝ පළාත් රාජ්‍ය සේවයේ නියුතු ඉල්ලුම්කරුවන් අයදුම්පත් තම දෙපාර්තමේන්තු ප්‍රධානීන් මඟින් ද, රාජ්‍ය සංස්ථා පළාත් පාලන ආයතන ආදියේ සේවයේ නියුතු වූවන් සිය ආයතන ප්‍රධානීන් මඟින් ද නියමිත දිනට හෝ ඊට පෙර ඉදිරිපත් කළ යුතු වේ.

9.3 අයදුම්පත් සකස් කළ යුත්තේ තමා විභාගයට පෙනී සිටින භාෂා මාධ්‍යයෙන්ය.

9.4 නියමිත ආදර්ශ ආකෘතියට අනුකූල නොවන හා නිවැරදිව සම්පූර්ණ කර නොමැති අසම්පූර්ණ තත්ත්වයේ පවතින අයදුම්පත්‍ර කිසිදු දැනුම්දීමකින් තොරව ප්‍රතික්ෂේප කරනු ලැබේ.

9.5 අයදුම්පත් ලද බව දන්වනු නොලැබේ. තැපැලේ දී අස්ථාන ගත වන ඉල්ලුම්පත් සම්බන්ධව කෙරෙන කිසිදු පැමිණිල්ලක් සලකා බලනු නොලැබේ.

9.6 තරඟ විභාගයට පෙනී සිටීම සඳහා ප්‍රවේශ පත්‍රයක් නිකුත් කිරීම අයදුම්කරු මෙම තනතුර සඳහා සුදුසුකම් සපුරා ඇති බවට පිළිගැනීමක් ලෙස සලකනු නොලැබේ.

9.7 අයදුම්පත්‍රය බහා එවන කවරයේ වම් පස ඉහළ කෙළවරේ "වාරිමාර්ග දෙපාර්තමේන්තුවේ තාක්ෂණ සහායක (වාරිමාර්ග) තනතුරට බඳවා ගැනීම" යනුවෙන් පැහැදිලිව සඳහන් කළ යුතුය.

9.8 අයදුම්පත්‍රයේ අපේක්ෂකයාගේ අත්සන රජයේ විද්‍යාලයක විදුහල්පතිවරයෙකු, සමාදාන විනිශ්චයකාරවරයෙකු, දිවුරුම් කොමසාරිස්වරයෙකු, ප්‍රසිද්ධ නොතාරිස්වරයෙකු, ත්‍රිවිධ හමුදා වේ අධිකාරි බලයලත් නිලධාරියෙකු, පොලිස් සේවයේ ගැසට් කළ තනතුරක් දරන නිලධාරියෙකු හෝ රාජ්‍ය පරිපාලන චක්‍රලේඛ අංක 06/2006 ශ්‍රේණිගත කිරීම අනුව තෘතීය හෝ ජ්‍යෙෂ්ඨ මට්ටමේ රාජ්‍ය සේවයේ ස්ථිර තනතුරක් දරන නිලධාරියෙකු හෝ විසින් සහතික කරනු ලැබ තිබිය යුතුය.

9.9 මෙම පුරප්පාඩු පිරවීම, නොපිරවීම හෝ පුරප්පාඩුවලින් කොටසක් පිරවීම හා අනෙකුත් සියලුම කරුණු පිළිබඳව අවසන් තීරණය වාරිමාර්ග අධ්‍යක්ෂ ජනරාල් සතු වන්නේය.

10.0 අයදුම්පත්‍ර යොමු කිරීම : සම්පූර්ණ කරන ලද අයදුම්පත්‍රය 2018 මාර්තු 16 වැනි දින හෝ ඊට පෙර පහත දැක්වෙන ලිපිනයට ලැබෙන සේ ලියාපදිංචි තැපෑලෙන් එවිය යුතුය.

වාරිමාර්ග අධ්‍යක්ෂ ජනරාල්,  
වාරිමාර්ග දෙපාර්තමේන්තුව,  
230, බෞද්ධාලෝක මාවත, කොළඹ 07.

11.0 විභාගයට පෙනී සිටීම : විභාගයට පෙනී සිටින අපේක්ෂකයකු විභාග මධ්‍යස්ථානයේ විභාග ශාලාධිපතිට තම ප්‍රවේශපත්‍රය ඉදිරිපත් කළ යුතුය.

තම ප්‍රවේශ පත්‍රය ඉදිරිපත් නොකරන අපේක්ෂකයෙකුට විභාගයට පෙනී සිටීමට අවසර දෙනු නොලැබේ. අපේක්ෂකයෙකු තමාට නියම කර ඇති විභාග ශාලාවේදීම විභාගයට පෙනී සිටිය යුතු ය.

12.0 අපේක්ෂකයාගේ අනන්‍යතාවය : විභාග ශාලාවේ දී තමා පෙනී සිටින සෑම විෂයයක් සම්බන්ධයෙන්ම විභාග ශාලාධිපති සෑහීමකට පත්වන අයුරින් අයදුම්කරුවන් තම අනන්‍යතාවය ඔප්පු කර සිටිය යුතු ය. මේ සඳහා පහත සඳහන් ලේඛන පිළිගනු ඇත.

- (අ) පුද්ගලයින් ලියාපදිංචි කිරීමේ දෙපාර්තමේන්තුව, මගින් නිකුත් කරන ලද වලංගු ජාතික හැඳුනුම්පත ;
- (ආ) වලංගු විදේශ ගමන් බලපත්‍රය.

13.0 මෙම ගැසට් නිවේදනයේ සිංහල, දෙමළ හා ඉංග්‍රීසි භාෂා පාඨ අතර යම් අනනුකූලතාවයක් ඇතිවුවහොත් එවිට සිංහල භාෂා පාඨය බල පැවැත්විය යුතු වන්නේය.

ඉංජි. එස්. මෝහනරාජා,  
වාරිමාර්ග අධ්‍යක්ෂ ජනරාල්.

2018 පෙබරවාරි මස 03 වැනි දින,  
වාරිමාර්ග දෙපාර්තමේන්තුව,  
කොළඹ 07.

ආදර්ශ අයදුම් පත්‍රය

වාරිමාර්ග දෙපාර්තමේන්තුවෙහි පුරප්පාඩුව පවත්නා තාක්ෂණ සහායක (වාරිමාර්ග) තනතුරට බඳවා ගැනීම සඳහා පවත්වනු ලබන විචාක තරග විභාගය - 2017

[Blank box]  
(කාර්යාලයීය ප්‍රයෝජනය සඳහා පමණි.)

1.0 විභාගයට පෙනී සිටින භාෂා මාධ්‍ය :  
සිංහල -1  
දෙමළ -2  
(අදාළ කොටුව තුළ ලියන්න) [Blank box]

2.0 අයදුම් කරනු ලබන තනතුරු නාමය :\_\_\_\_\_.

3.0 මූලකරු සමග නම (මූලකරු අගට යොදා ) : (මයා/මිය/මෙනවිය)

සිංහලෙන්/දෙමළෙන් :\_\_\_\_\_.

ඉංග්‍රීසි (කැපිටල් අකුරෙන්) :\_\_\_\_\_.  
(උදා PERERAA.B. C.)

3.1 සම්පූර්ණ නම :  
සිංහලෙන්/දෙමළෙන් :———.  
ඉංග්‍රීසි (කැපිටල් අකුරින්) :———.

4.0 ජාතික හැඳුනුම්පත් අංකය :

5.0 ස්ත්‍රී/පුරුෂ භාවය : ( අදාළ කොටුව තුළ ලියන්න)

පුරුෂ - M   
ස්ත්‍රී - F

6.0 ස්ථිර ලිපිනය : (පැහැදිලි අකුරෙන්)

සිංහලෙන්/දෙමළෙන් :———.  
ඉංග්‍රීසි (කැපිටල් අකුරින්) :———.

6.1 ප්‍රවේශ පත්‍ර එවිය යුතු ලිපිනය  
සිංහලෙන්/දෙමළෙන් :———.

ඉංග්‍රීසි (කැපිටල් අකුරින්) :———.

7.0 දුරකථන අංකය : ස්ථාවර :———. ජංගම :———.

8.0 පදිංචිය :

8.1 පදිංචි දිස්ත්‍රික්කය :———.  
8.2 ප්‍රාදේශීය ලේකම් කොට්ඨාසය :———.

9.0 විවාහක/අවිවාහක බව :

අවිවාහක - 1  විවාහක - 2

10.0 උපන් දිනය :

වර්ෂය :  මාසය :  දිනය :

10.1 ඉල්ලුම්පත් භාර ගන්නා අවසාන දිනට (2018.03.16 දිනට) වයස :

අවුරුදු :  මාස :  දින :

11.0 අධ්‍යාපන සුදුසුකම් :

11.1 අ.පො.ස. (සා/පෙළ) විභාගය පිළිබඳ විස්තර :

පළමුවන වර :

- i. විභාගයේ වර්ෂය හා මාසය :———.
- ii. විභාග අංකය :———.
- iii. ප්‍රතිඵල :———.

විෂය	ශ්‍රේණිය	විෂය	ශ්‍රේණිය
01.		06.	
02.		07	
03.		08.	
04.		09	
05.		10.	

11.2 අ.පො.ස. (සා/පෙළ) විභාගය පිළිබඳ විස්තර :

දෙවන වර :

- (i) විභාගයේ වර්ෂය හා මාසය : \_\_\_\_\_;
- (ii) විභාග අංකය : \_\_\_\_\_;
- (iii) ප්‍රතිඵල : \_\_\_\_\_.

විෂයය	ශ්‍රේණිය	විෂය	ශ්‍රේණිය
01.		06.	
02.		07	
03.		08.	
04.		09	
05.		10.	

12.0 වෘත්තීය සුදුසුකම් :

හදාරා ඇති පාඨමාලාව	පිරිනමනු ලැබූ ආයතනය	හදාරන ලද කාල සීමාව	සහතික පත් අංකය හා වලංගු දිනය

(අදාළ සහතිකයේ පිටපතක් අමුණන්න)

13.0 අයදුම්කරුගේ සහතිකය

.....වන මම මෙහි සඳහන් කරන සියලුම කරුණු සත්‍ය හා නිවැරදි බව ප්‍රකාශ කරමි. මම රාජ්‍ය සේවයෙන් පහ කරනු හෝ සානුකම්පිත විකල්පයක් වශයෙන් අකාර්යක්ෂමතාවය මත සේවයෙන් විශ්‍රාම ගත්වා හෝ නොමැති බවත්, තනතුර අතහැර ගිය අයෙකු සේ සලකා නොමැති බවත් සහතික කරමි. මෙහි ඇතුළත් කරුණු කිසිවක් අසත්‍ය බව හෝ වැරදි බව හෝ මා තෝරා ගැනීමට පෙර හෙළි වුවහොත් සේවයට බඳවා ගැනීමට නුසුදුස්සෙකු කිරීමට යටත් වන බවත්, තෝරා ගැනීමත් අනතුරුව එවැනි තත්ත්වයක් අනාවරණය වුවහොත් කිසිදු වන්දියක් නොගෙවා සේවයෙන් පහ කරනු ලැබීමට යටත් වන බවත් මම දනිමි. මා මෙම තනතුරට තෝරා පත් කර ගනු ලැබුවහොත් දිවයිනේ ඕනෑම ප්‍රදේශයක වාරිමාර්ග ක්ෂේත්‍රයේ වැඩ බිම්වල රාජකාරි කිරීමට එකඟ වෙමි.

\_\_\_\_\_,  
අයදුම්කරුගේ අත්සන.

දිනය : \_\_\_\_\_.

14.0 අයදුම්කරුගේ අත්සන සහතික කිරීම :

මෙම අයදුම්පත ඉදිරිපත් කරනු ලබන ..... මයා/මිය/මෙනෙවිය මා  
පෞද්ගලිකව දන්නා හඳුනන බවත්, ඔහු/ඇය ..... වැනි දින මා ඉදිරිපිට දී ඉහත 13 ඡේදය යටතේ  
අත්සන් තබන ලද බවත් සහතික කරමි.

\_\_\_\_\_,  
සහතික කරන නිලධාරියාගේ අත්සන

දිනය :\_\_\_\_\_.

සහතික කරන නිලධාරියාගේ නම :\_\_\_\_\_.

තනතුර :\_\_\_\_\_.

ලිපිනය :\_\_\_\_\_.

(නිල මුද්‍රාවෙන් සනාථ කරන්න).

15.0 දෙපාර්තමේන්තු ප්‍රධානියාගේ සහතිකය : (රාජ්‍ය/පළාත් රාජ්‍ය සේවයේ නියුතු අයදුම්කරුවන් සඳහා පමණි.)

..... මයා/මිය/මෙනෙවිය ..... සේවයේ නියුතු .....  
..... තනතුර දරන නිලධාරියෙකු බවත්, ඔහු/ඇය ඉහත සපයා ඇති තොරතුරු නිවැරදි බවත්  
සහතික කරමි. මෙම තනතුර සඳහා ඔහු/ඇය තෝරාගනු ලැබුවහොත් .....සේවයෙන් ඔහු/ඇය  
මුදා හැරිය හැකි/නොහැකි බවත් වැඩි දුරටත් දන්නා සිටිමි.

\_\_\_\_\_.  
දෙපාර්තමේන්තු ප්‍රධානියාගේ අත්සන  
හා නිල මුද්‍රාව

දිනය :\_\_\_\_\_.